

## جماعت اسلامی کا داخلی نظم سید وصی مظہر ندویؒ کی نظر میں (۲)

کوئی بھی جماعتی نظام حرکت و محدود دنوں کو سنبھیں سکتا۔ یہ دنوں باہم متفقانہ ہیں۔ نظام حرکت کو فروغ دینے والا ہوگا تو اس میں جمود کی کوئی جگہ باقی نہیں رہے گی۔ اگر نظام کی بنیادوں میں جمود پیدا کرنے والے حرکات کو شامل کیا گیا تو پھر حرکت کے تمام امکانات ختم اور جمود روز بروز منظم ہو گا۔ جناب ندوی صاحب نے بہت سے بپلوؤں سے جماعت کے اندر جمود کے حرکات کا جائزہ لیا ہے مگر ان کی نظر جمود کے زیادہ گہرے اسباب تک نہیں پہنچی۔ انہوں نے جماعت کے اندر قیادت سازی کے نظام کو جماعتی استحکام کا سبب قرار دیا ہے۔ حالانکہ یہی نظام کامل جمود تک پہنچا دینے کا باعث ہوا ہے۔ جدید دور میں جس طرح جمہوریت کی شریعت جماعتی نظام کے بغیر چلائی نہیں جاسکتی، جس طرح نظام عدل و کالت کے ادارے کے بغیر قائم نہیں ہو سکتا اسی طرح امیدواری کے بغیر انتخابی نظام کا کوئی تصور ممکن نہیں۔ مزید برائی قیادت کا بار بار منتخب ہونے پر پابندی لازمی ہے۔ ان دو بپلوؤں سے ہٹ کر جو نظام جماعت میں قائم کیا گیا اس کا نتیجہ جمود کے سوا کچھ ہوا ہے اور نہ ہو سکتا ہے۔ امیدواری کی نفع کے حق میں جو استدلال کیا گیا ہے اس کی کوئی شرعی بنیاد نہیں۔ قرآن میں حضرت یوسف علیہ السلام کی طرف سے مصر کا وزیر خزانہ بنائے جانے کی خواہش اور درخواست کا ذکر موجود ہے۔ علاوہ ازیں انسانی شخصیت کا یہ نیضیاتی پہلو ہے کہ اس میں دولت، جنہیں اور اقتدار کے حصول کا جذبہ قدرت نے دیکھتی کیا ہے، اسے ضابطوں میں مقید کر کے بے قید ہونے سے تو روکا جاسکتا ہے مگر اس کی یکسر نفعی نہیں کی جاسکتی۔ منصب کی خواہش کرنا کسی طرح ناجائز قرار نہیں دیا جاسکتا۔ دوسری بات یہ ہے کہ مناصب پر فائز لوگ اپنی حیثیت اور کارکردگی کے لحاظ سے انتخاب یا استھواب کے موقعہ پر باقی تمام لوگوں پر فائز اور نمایاں ہوتے ہیں۔ رائے دہندہ کے سامنے لامحالہ صاحب منصب کو چھوڑ کو ووٹ دینے کی بہت ٹھوس وجوہ ہونا چاہیے۔ پھر اہل مناصب کے لیے بلا واسطہ یا بالواسطہ کو یونیگ کلیئے اشارے اور کتابے بھی کافی ہوں گے۔ جب اختساب کمزور ہو جائے تو کسی بھی بے قاعدگی کو روکنے کی کوئی صورت باقی نہیں رہتی۔ یہاں تک کہ قاضی حسین احمد نے اپنے خلاف جماعت کے بزرگوں کی جانب سے الزامات کی بوجھاڑ کے بعد استحقاقی دے کر منے انتخاب کا اہتمام کرایا تو ان کا تحریری استحقاقی دراصل نئے سرے سے اعتقاد کا ووٹ دینے کی اپیل تھی۔ طفیل نامہ میں میاں طفیل محمد نے قاضی حسین احمد کے استغفار کا متن درج کیا ہے۔ اس میں قاضی صاحب کے یہ الفاظ موجود ہیں،

”میرے خلاف مسلسل مجاز آرائی اور یک طرفہ الزام تراشی نے یہ بات ناگزیر بنا دی ہے کہ میں اب خود ارکان جماعت سے براہ راست رجوع کروں تاکہ یہ معلوم کر سکوں کہ مجھے اب بھی پہلی کی طرح ان کا اعتماد حاصل ہے یا یہ کہ وہ امارت میں تبدیلی کے خواہش مند ہیں۔“

اس لیے میں نے طویل غور و فکر کے بعد اب یہ فیصلہ کیا ہے کہ میں امارت کی ذمہ داری سے مستغفی ہو کر ارکان جماعت کو یہ موقع دوں کہ وہ اس بارے میں اپنی رائے کا اظہار کر سکیں۔ (طفیل نامہ صفحہ ۳۱۱)

اس پر تبصرہ کرتے ہوئے میاں طفیل محمد صاحب نے امیر جماعت کے اس انتخاب کو ڈھونگ قرار دیا، وہ فرماتے ہیں:

”حقیقت یہ ہے کہ امیر جماعت کا انتخاب انتخاب نہیں ڈھونگ تھا۔ اگر یہ استغفی تھا تو اس پر یقین کرنے کا کیا جواز تھا کہ ارکان جماعت فیصلہ کریں کہ مجھے اب بھی ان کا اعتماد حاصل ہے کہ نہیں۔ یہ تو صریح طور پر منصب امارت کے لیے اپنی امیدواری کا اعلان تھا۔۔۔ قاضی صاحب نے تو ارکان سے اپنے حق میں ووٹ دینے کی اپیل کر دی۔ یہ دستور کی رو سے انہیں امارت کے لیے ناہل بنادیتی ہیں۔“ (ایضاً صفحہ نمبر ۳۲۱)

مجموعی طور پر جماعتی تصورات سے آزاد ہو کر اس نظام انتخاب کو دیکھا جائے تو یہ واضح ہے کہ انتخابات سے پہلے اہل مناصب کی کارڈگی کے باقاعدہ اور موثر جائزے کا بھی کوئی اہتمام نہ ہو، کسی دوسرے کو ان کے خلاف مہم چلانے کی بھی اجازت نہ ہو، کوئی امیدوار بھی نہ بن سکے تو نتیجہ صرف اور صرف ایک ہی ہو گا کہ منصب پر فائز لوگ تو اتر کے ساتھ منتخب ہوتے جائیں گے۔ انتخاب یا استصواب کے موقع پر ارکان جماعت میں ہنی تن آسانی استوار ہو جائے گی۔ وہ رائے استعمال کرنے سے پہلے اپنے ذہن کو استعمال کرنے کے بجائے منصب پر فائز لوگوں کے حق میں رائے دینے کو ترجیح دیں گے۔ شوریٰ کے انتخاب کے موقع پر ایسا اکثر ہوتا ہے کہ ارکان پوچھتے ہیں کہ پہلے کون لوگ شوریٰ میں موجود ہیں۔ ان کے نام معلوم کر کے وہ فوری طور پر اپنی کو ووٹ دے دیتے ہیں۔ ہمارے نقطہ نظر سے جماعتی نظام انتخاب کسی طرح اختیابی نظام نہیں۔

اس مرحلہ پر ہم جماعتِ اسلامی کے سابق نائب امیر جناب خرم مراد کے مشاہدات کا حوالہ انتہائی بر موقع خیال کرتے ہیں:

”انتخاب سے ایک روز پہلے میں دفتر گیا، وہاں پر لا ہور کے مضائقات سے ایک ناخونمنہ رکن آئے پر چ رائے دہندگی لیتے ہوئے بلا تکلف ناظم دفتر سے پوچھا کہ آج کل کون امیر ہے؟ ناظم دفتر نے کہا شاہ صاحب (اسعد گیلانی) ہیں۔ کہنے لگے بس ان کے نام کے آگے نشان لگا دیں۔ انہوں نے وہاں نشان لگا دیا۔“ (لحاظ ۳۲۸-۳۲۹)

جناب خرم صاحب مرکزی ناظم مالیات شیخ نقیر حسین صاحب کے حوالے سے لمحات کے صفحہ ۳۲۷ پر لکھتے ہیں، ”اصل میں تو جماعت کے اندر سنگل کینی ڈپر سٹم (یک امیدواری نظام) ہے۔ ان کی بات سن کر میں ایک دم پوکا کہ آپ کیا کہہ رہے ہیں؟۔ کہنے لگد کھنچ جاؤ می پہلے سے امیر ہے وہ فردو ایک امیدوار ہے ہی اور باقی کوئی امیدوار اخلاقی اور دستوری طور پر اس کے مقابلے میں کھڑا نہیں ہو سکتا۔ اسے لیے الاماشاء اللہ کوئی دوسرا منتخب بھی نہیں ہوتا۔“ ہم کیونسٹ ممالک اور پارٹیوں میں یک امیدواری نظام پر ہمیشہ اعتراض کرتے رہے۔ ان کے الیکشنر کو ہم ایک

ایسی دوڑ سے تعبیر کرتے رہے جس میں ایک ہی گھوڑا حصہ لیتا ہے، اس کے باوجود اپنے ہاں ہمارا اہتمام قابل غور ہے۔  
لحات کے صفحہ نمبر ۳۲۸ پر جناب خرم مراد نے لکھا:

”امریکہ جیسے جمہوری ملک میں جہاں (باقاعدہ امیدوار ایکشن اڑتا ہے) پڑھے لکھے رائے دہنگان موجود ہیں،  
وہاں بھی اگر پہلے سے منتخب صدر و سری مرتبہ امیدوار بن جائے تو ان میں سے شاید ہی کوئی ہارا ہو۔ دوسال میں  
دوسری ٹرم کے لیے ہارنے والے صدر شاید پانچ چھ ہیں۔

جب وہاں یہ حال تھا تو ظاہر ہے کہ ہمارے ہاں اس کا کوئی سوال ہی نہیں پیدا ہوتا، جہاں پر لوگ مروت، احترام  
اور وضع داری کے باعث کچھ بہت زیادہ غور و فکر بھی نہیں کرتے۔“

جناب خرم لحات کے صفحہ نمبر ۲۸۱ پر تحریر کرتے ہیں:

”مجھے افسوس سے کہنا پڑتا ہے کہ گذشتہ دس برس کے دوران میں نے پاکستان میں یہ دیکھا ہے کہ لوگ عام طور پر  
ڈمڈاری سے نہ از خود سبک دوش ہوتے ہیں نہ دوسروں کے لیے جگہ چھوڑنے پر تیار ہوتے ہیں، اگرچہ اپنی صحت،  
اہلیت، قوت کا راو صلاحیت کی کمی وجہ سے بھی جماعت کو نہ چلا سکتے ہوں۔ یہ روایہ اس وقت بھی برقرار رہتا ہے، جب  
ان کے علم میں بات آ جاتی ہے کہ بالائی نظم ان کے کام سے مطمئن نہیں ہے، یا پھر ان سے بہتر کسی آدمی کو لانا چاہتا  
ہے۔ ایسی صورت میں وضع داری، صحیح اسپرٹ اور اسلامی روایات کا تقاضا ہے کہ ایسے لوگ خود ان افراد کے لیے جگہ  
خالی کرنے کی پیش شکریہ کر دیں، افسوس کہ ایسا نہیں ہوتا۔“

اس سب کچھ کے باوجود اگر اسے انتخابی نظام مان بھی لیا جائے تو صوبائی امراء سے لے کر مقامی امراتک کا تقرر کیا  
جاتا ہے۔

جناب خرم لحات کے صفحہ ۲۸۱ پر مزید لکھتے ہیں:

”جماعتِ اسلامی میں باہم مشورے سے وحدانی نظام اختیار کیا گیا ہے، جس میں پیش مناصب، امیر جماعت کے  
اعتماد کی بنیاد پر لوگوں کے سپرد کیے جاتے ہیں۔“

دستور میں تقریر میں ارکان کی رائے کو قبول کرنے کی ہدایت کی گئی ہے مگر اس میں استثنائی اختیار دے کر خالص  
نامزدگی کا دروازہ کھول دیا گیا۔ یہ دروازہ اب ایسا چوپٹ ہو گیا ہے کہ ان سطحیوں پر عملانہ نامزدگی کو رواج مل چکا ہے۔ اس  
کے لیے اگر کسی مقام پر تبدیلی کی نظم بالاضرورت محسوس کرے تو انتخاب سے مہینہ دو پہلے اصل ڈمڈار کو ہٹا کر قائم مقام  
کا تقرر کر دیا جاتا ہے، یہ تقرر، قائم مقام کے انتخاب کے لیے راہ ہموار کر دیتا ہے۔ اس نظم انتخاب کے جامد ہونے کا  
ثبت یہ ہے کہ امرائے اضلاع کے مناصب پر، قریب قریب ہر امیر ضلع کم و بیش متواتر تیس تین سال تک فائز رہا۔  
مرکزی شوری کے سامنے بار بار کے انتخاب پر پابندی کی دستوری ترمیم بائیکس سال زیر التواری۔ اس کے بعد اسے  
منظور کیا گیا۔ اتنی دیر میں جامد انتخابی نظام اپنا کام کر چکا تھا۔

مرکزی سطح کوہی لے لیجیے، جماعت ۱۹۷۱ء کو قائم ہوئی۔ قیام کے ساتھ ہی سید مودودی رحمہ اللہ امیر جماعت منتخب  
ہوئے۔ وہ ۱۹۷۴ء تک امیر جماعت رہے۔ پھر باقاعدہ انتخاب کے موقع پر انہوں نے اپنی کمزوری صحت کی بنا پر

مذکورت کی تو میاں طفیل محمد امیر جماعت منتخب ہوئے۔ اگر مولانا مذکورت نہ کرتے تو وہ زندگی کی آخری سانس تک منتخب ہوتے رہتے۔ ان کا پہلا انتخاب بھی اپنی روح کے اعتبار سے انتخاب نہیں تھا۔ وہ داعی کی حیثیت سے میزبان تھے۔ مولانا مودودی کی تجویز پر نظام جماعت ایسا مان لیا گیا جس کی رو سے کوئی امیدوار نہیں ہو سکتا تھا۔ تین چار روز کے تاسیسی اجتماع میں مولانا چھائے رہے۔ دستور کا مسودہ ان کا مرتب کردہ تھا۔ انہوں نے خود ہی اسے پیش کیا۔ یہ مسودہ منظور کر لیا گیا۔ اس ماحول میں انتخاب امیر کے لیے ان ہی پر ہر ایک کی نظر تھی۔ تبادل امیدوار ہو نہیں سکتا تھا۔ اس طرح مولانا امیر منتخب ہو گئے۔

انتخابی نظام کی خوبی یہ ہوتی ہے کہ ایک متعینہ مدت کے بعد مختلف صلاحیتوں کے لوگوں میں سے کسی نکسی کو قیادت کا موقع مل جاتا ہے۔ اس طرح مختلف صلاحیت کے لوگوں کو اپنی صلاحیتوں کو آزمائے کا موقع ملتا رہتا ہے۔ چنانچہ ہر کوئی جماعت میں اپنی دلچسپی برقرار رکھ سکتا ہے۔ لوگ باہر نکلنے کے راستے کی جانب نہیں دیکھتے۔ لیکن یہاں جماعت کا نظام ایسا متشکل ہوا کہ سید علیہ الرحمہ کے برابری کے کسی شخص کے لیے اپنی صلاحیتوں کو بروے کار لانے کا کوئی امکان نہ تھا۔ اس وجہ سے سید کے ہم مرتب لوگ جماعت کی تشکیل کے ایک دو سال بعد ہی جماعت سے دور ہو گئے۔ جماعت کی تشکیل کے موقع پر جتنا زبردست ٹینٹ جمع ہوا تھا، وہ چھٹ گیا۔ اس کا نتیجہ یہ ہوا کہ ۱۹۷۲ء میں جب سید علیہ الرحمہ کی توانائیاں جواب دے گئیں اور وہ جماعت کی امارت ترک کرنے پر مجبور ہو گئے۔ ۱۹۷۰ء کے انتخابی معز کے میں سب سے پہلا انتخابی جلسہ لاہور کے موچی دروازے کے باہر ہوا۔ مولانا مودودی نے بمشکل چالیس منٹ خطاب کیا اور پھر انہوں نے اپنے دونوں ہاتھ جھک کر بے بی کے عالم میں کہا کہ ان کی طاقتیں جواب دے گئی ہیں۔ وہ اپنی تقریر جاری نہیں رکھ سکتے۔ اس طرح انہوں نے اپنی تقریر ادھوری چھوڑ دی۔ یہاں کی زندگی کا پہلا واقعہ تھا۔ انہوں نے ہمیشہ اپنے تقریر کو مکمل کیا۔ کبھی ادھوری تقریر نہیں کی۔ ۱۹۶۲ء کے صدارتی معز کے میں ایوب خان اور مادر ملت محت�ہ فاطمہ جناح امیدوار تھے۔ جماعت مادر ملت کی حمایت کر رہی تھی۔ موچی دروازے سے باہر انہوں نے اڑھائی گھنٹے خطاب کیا۔ ان کی یہ طویل تقریر، ایوب خان کے دور حکومت کا مکمل اور جامع جائزہ تھا۔

تلسل اور تو اتر کو فروغ دینے والے نظام جماعت میں قیادت کا خلا لازماً پیدا ہوتا ہے۔ ۱۹۷۲ء میں جب مولانا نے معدودی ظاہر کی تو اس منصب کو سنبھالنے والا کوئی صاحبِ صلاحیت شخص، جماعت کے اندر موجود ہی نہیں تھا۔ چاروں ناچار جناب میاں طفیل محمد کو یہ بارگاں اٹھانا پر۔ محترم میاں صاحبِ کسیدِ حرم کے قبم کے طور پر خدمات درج کمال کی ہیں، مگر امارت جماعت کے منصب پر ان کا فائز ہونا بہر حال خانہ پری سے زیادہ نہیں تھا۔ اس انتخاب کا دوسرا پہلو یہ تھا کہ میاں صاحب تیس سال قیم رہ کر حقیقت میں ایکراست ہو چکے تھے۔ ایک ایگراست شخص سے کسی بڑی کارکردگی کی توقع مشکل ہوتی ہے۔ بہر حال میاں طفیل صاحب ۱۹۸۷ء تک کام کرتے رہے۔ پھر انہوں نے بھی خرابی صحت کی بنا پر باقاعدہ انتخاب کے موقع پر ارکان سے مذکورت کرتے ہوئے ان کو منتخب نہ کرنے کی اپیل کی۔ اس کے نتیجے میں قاضی حسین احمد منتخب ہوئے۔ وہ بھی پچھلے انتخابات کے موقع تک کام کرتے رہے۔ اس موقع پر انہوں نے بھی خرابی صحت کی بنا پر مذکورت کی تو سید منور حسن منتخب ہوئے۔ اگر میاں طفیل محمد اور قاضی حسین احمد مذکورت نہ کرتے تو وہ تو اتر سے منتخب

ہوتے رہے۔ قاضی حسین احمد نے اس وقت معدترت کی جب وہ تین بائی پاس آپریشنوں سے گزر چکے تھے۔

انتخابی عمل قیادت میں تبدیلی کا ضامن ہوتا ہے۔ ہم نے اوپر کی مثالیں دے کر واضح کر دیا ہے کہ جماعت کا نظام تبدیلی کی نئی کرتا ہے۔ اس کی وجہ یہ ہے کہ حقیقت میں یہاں انتخابی نظام کی نئی کی گئی ہے۔ ایسا نظام اختیار کیا گیا جو بظاہر انتخابی نظام نظر آتا ہے مگر حقیقت میں وہ تسلسل برقرار رکھنے کا گھر اہم نظام ہے۔

جماعتی نظام انتخاب کی جناب وصی مظہر بڑی تعریف کرتے ہیں۔ ان کے نزدیک یہ جماعتی تنظیم کے استحکام کا باعث ہوا۔ جسے استحکام کہا گیا ہے، وہ جمود ہے۔ نظام جماعت کو، جو دو اپنی ایک انتہا کے بعد دوسری انتہا تک لے گیا، مگر کسی کو کانوں کا ن خبر نہ ہوئی۔ یہاں تبادل قیادت کا مکمل فقدان رہا۔ ایکراست ہونے سے پہلے کسی صاحب منصب نے منصب نہ چھوڑا۔ برابر کی حیثیت رکھنے والے اپنی صلاحیتوں کے مطابق کام کرنے کے امکانات نہ پا کر جماعت سے الگ ہو گئے۔

اس جامد نظام کے کئی منفی نتائج نکلے۔ اگر جماعت میں ہر سطح پر باقاعدہ انتخابی نظام اختیار کیا جاتا تو ذمہ داران کا احتساب زیادہ موثر ہوتا، کارکنوں کی سیاسی تربیت ہوتی، جماعت اپنی راہ و منزل سے کبھی نہ ہٹ سکتی۔ جماعت ان فوائد سے اپنے نظام کی وجہ سے محروم رہی۔ انتخاب کے مرحلے میں ارباب مناصب کی کارکردگی زیر بحث آتی۔ اتنا ہی نہیں بلکہ دیگر امیدوار انتخاب جنینے کی صورت میں کارکردگی میں بہتری کی صورت میں تجویز کرتے۔ ارکان ان پر غور کرتی۔ سوچ اور فکر کو راہ ملتی۔ عمل میں سرگرمی پیدا ہوتی۔ تبدیلی کی صورت میں نئے آنے والے ہنی طور پر تیار ہو کر مناصب سنبھالتے۔ اگر تبدیلی نہ آتی تو بھی پہلے سے کام کرنے والے اپنی کارکردگی میں بہتری لانے کی کوشش کرتے۔ محدود مدت تک منصب پر رہنے کے نتیجہ میں اصحاب منصب اپنی صلاحیتوں کو زیادہ اچھے اور فعل اور نمائی میں استعمال کرتے۔

جماعتی نظام انتخابی ہوتا تو امیدوار بننے، رائے دہندگان کا اعتماد حاصل کرنے کی عملی تربیت ملتی۔ وہ کارکن جسے جماعت کے اندر امیدوار بننے کی اجازت نہ ہو، انتخابی مہم دور کی بات، ذمہ داران کی کارکردگی پر اظہار کرنے کی اجازت نہ ہو، ایسے کارکنوں سے کیسے توقع رکھی جاسکتی ہے کہ وہ سیاسی اور انتخابی میدان میں موثر ہو سکیں گے۔ وہ امیدوار بننے اور ووٹ مانگنے سے شرما میں گے۔ ان کو لوگوں کی ڈھنی اور مزاجی سطح تک اترنا اور سمجھنا کتنا مشکل ہو گا۔

جماعت کے اپنی راہ و منزل سے ہٹنے کا حادثہ کبھی پیش نہ آتا۔ وجہ یہ ہے کہ انتخابی نظام احتساب کے عمل کو زیادہ طاقت ور بنا دیتا۔ یہ امر ماننا ہی پڑے گا کہ جماعت پڑھی سے اتری۔ نیم صد لیکم صد لیکم کبھی مقاصد سے ہٹ جانے کا راستہ نہیں دے سکتی۔ جامد نظام کے نتیجہ میں امراء جماعت کے قومی ہی مضمحل نہ ہوئے بلکہ پورا جماعتی نظام مضمحل ہو گیا۔ چنانچہ لوگ جماعت کو پڑھی سے اتار کر دوسری لائن پر لے گئے مگر کوئی روکنے اور ٹوکنے والا نہ تھا۔

جماعتی نظام میں دوسری خرابی یہ ہوئی کہ مالی لحاظ سے جماعت کی امانت و دیانت اور حسابات کے اپڑیٹ ہونے کی ساکھ مکمل طور پر بر باد ہو گئی۔ نتیجہ کے طور پر جماعت کی قیادت کاروباری لوگوں کے ہاتھوں میں آگئی اور جماعت میں مشنری رہ جانات کمزور ہو گئے اور کاروباری داعیے تو نا ہوتے گئے۔ منصورہ شریف اب مشن سے زیادہ بین الاقوامی

سطح کا تریڈنٹ بن گیا۔ یہاں ارباب جماعت کے حوالے سے ملک اور دیگر ممالک میں اقتصادی موقع کا بنیادی نیٹ ورک قائم ہو گیا۔ اقتصادی ورثت میں ہر کوئی آگے جانے کے لیے پرتوں رہا ہے۔ تحریک کدھر جا رہی ہے، پھری سے اتر رہی ہے، اس کا سفر رک گیا، اس کی کوکوئی پرواہ رہی۔ اس صورت حال کی جناب وصی مظہر نے دبی زبان میں نشان دہی کی ہے۔ انہوں نے کتاب کے صفحہ نمبر ۱۹۲-۱۹۳ پر بیت الممال اور خفیہ ذرائع آمد فی کے تحت لکھا ہے:

”جماعت اسلامی اس دور میں عام اعانت یا جماعت کے باہر کے لوگوں سے چندہ مالگانے کو ناپسند کرتی تھی۔ وہ صرف ایسے لوگوں سے مالی اعانت قبول کرتی تھی جن کے ذرائع آمدن مشتبہ نہ ہوں اور جماعت کے نصب اعین اور مقاصد سے بھی اتفاق رکھتے ہوں، لیکن قیام پاکستان کے بعد جب جماعت اسلامی کو جلد از جلد سیاسی خلاپ کرنے کے لیے، وسیع رابطہ عوام کے لیے بڑے پیمانے پر چندہ وصول کرنا شروع کر دیا گیا۔ اس کی وجہ سے چار بڑے نقصانات ہوئے: حلال ذرائع سے آنے والی آمد فی کی برکت ختم ہو گئی۔ جماعت کے ارکان اور رہنمایت الممال کے خرچ میں کفایت شعار اور محتاط نہ رہے۔ بے ایمانی اب بھی خدا کے فضل سے درنہ آئی تھی، مگر تھرڈ کا اس میں سفر کے بجائے اعلیٰ درجوں میں یا ہوائی جہاز سے سفر ہونے لگا، اب جماعت میں کھانے اور رہائش کا معیار بلند ہوتا گیا وغیرہ وغیرہ۔“

دوسرے نقصان یہ ہوا کہ ان سرمایہ داروں اور زمینداروں کے لیے نرم گوشہ پیدا ہو گیا جن سے اعانت لی جاتی تھی۔ چنانچہ ان کے ناجائز ذرائع آمد فی کے سلسلہ میں بھی مدعاہت سے کام لیا جانے لگا اور جماعت کی پالیسیوں پر ان لوگوں کے اثر انداز ہونے کا دروازہ کھل گیا۔

خفیہ ذرائع: ان ذرائع سے جماعت کے امیریا اہم افراد کو معمول آمد فی ہونے لگی، لیکن عام ارکان جماعت کو یہ معلوم نہ ہوتا تھا کہ یہ آمد فی کہاں سے آ رہی ہے، کتنی آ رہی ہے اور کہاں خرچ ہو رہی ہے۔ اس آمد فی میں مولا نا کی کتابوں کے ترجموں کی رائٹنگی اور عرب حکمرانوں کی جانب سے ان کی وسیع پیمانے پر مفت تقسیم کے لیے خریداً اور عرب شیوخ کی بھارتی اعانتیں بھی شامل ہو گئیں۔ اسلامی فرنٹ کی پروپیگنڈا مہم پر اٹھنے والے اخراجات اور آمد فی کے ذرائع کے بارے میں عام ارکان تو درکار، ارکان شوری کو بھی ٹھیک ٹھیک معلوم نہ ہوگا۔

میں اس پورے معاملے میں کسی کو بد دیانت نہیں ٹھہرانا چاہتا، لیکن اس طرح بد دیانتی نہ سہی، بدگمانی کے دروازے کھلنے لگے اور ایمانداری کو زیادہ آزمائش میں ڈالنے کا نیچہ اکثر خطرناک نکلتا ہے۔

پھر یہ بھی ہوا کہ جماعت کے بااثر لوگوں نے اپنی اولاد اور اہل خانہ ان کو عرب ممالک سے ملنے والے تعلیمی و ظائف پر بھیج کر ان کی تعلیم اور روزگار کا اہتمام بھی کر دیا اور عام ارکان کو کافی نہ ہوئی، حالانکہ اس قسم کے ظائف سے استفادے کے لیے جماعت کے اندر جوانوں کا عام مقابلہ کرنا چاہیے تھا۔

میں اپنی ان سطور سے نہ کسی پر الزم اگنا چاہتا ہوں نہ کسی کو مطلعون کرنا چاہتا ہوں۔ بس دل در دمند کے ساتھ چند گزارشات پیش کر دی گئی ہیں۔“

یہاں جناب سید مولا نا وصی مظہر ندوی سب کچھ کہنے کے بعد بھی مدعاہت کی تصویر بنتے نظر آتے ہیں۔ دراصل جماعت کے نظام تربیت اور سخت ڈپلمن سے ترتیب پانے والا مزاج، اٹھار میں پوری طرح آزادیوں ہو سکتا۔ جامد نظام سے سخت برگشتہ شخص بھی حسن نظر کی اس بیماری سے جان نہ چھڑاسکا جو اس نظام کے اندر باقاعدہ شرعی حوالوں سے

پالی گئی ہے۔ یہاں ہم سوال اٹھائیں گے کہ مولا ناصی مظہر صاحب نے جن حقائق کو سپاٹ طریقے سے پیش کر دیا ہے، کیا اس کے بعد ان پر حسن نظر کے ردے چڑھانا لازم تھا؟ کیا جماعت سے علیحدگی کے بعد بھی وہ اس مذاہت کے پابند تھے؟ یہ حال تو جناب ندوی صاحب نظر کا ہے اور جن کی بینائی ہی اس جامد نظام نے چھین لی ہو، وہ کیا کر سکتے ہیں؟

انتخابی شکست کے اسباب کی نشاندہی میں بھی جناب ندوی صاحب نے کافی تفصیلی بحث کی ہے، مگر لگاتا ہے کہ اس میں بھی وہ جماعتی ماحول سے آزاد ہو کر صورت حال پر غور نہیں کر سکے۔ انہوں نے ان اسباب کے ذکر میں عجلت پسندی کو پہلا سبب قرار دیا۔ دوسرا سبب انہوں نے خود بیان کرتے ہوئے آزادانہ مشاورت کے فقدان کو قرار دیا ہے۔ ان کا کہنا یہ ہے کہ مشاورت کے دوران میں رائے بعض بزرگوں کی عقیدت میں بلا سچے سمجھے دے دی جاتی ہے۔

انہوں نے ۱۹۵۳ء کے انتخابات کی جائزہ رپورٹ اور فروری ۲۰۱۶ء کی مرکزی مجلس شوریٰ کی قرارداد کے حوالے سے تفصیلات مہیا کی ہیں۔ جائزہ رپورٹ کے مندرجات کے بارے میں تو جناب ندوی صاحب نے تفصیل سے گزین کیا ہے۔ یہ گزینہ ماری سمجھ سے بالاتر ہے۔ للتا ہے کہ جماعت سے غیر مطمئن ہو کر باہر آ کر بھی ان کے پاؤں میں جامد نظام کی پہنائی ہوئی ہیڑ بیان اپنا کام دکھاتی رہیں۔ دراصل اس نظام نے جو ذہن مرتب کیے وہ مکمل آزادی کے ساتھ سوچنے کی صلاحیت سے محروم نظر آتے ہیں۔ اس پہلو سے ہم یہیں سمجھ سکتے کہ جناب ندوی اس بیانی دی حقیقت تک کیوں نہیں پہنچ سکتے کہ جماعت کی جملہ سرگرمیوں کا مخواستھا دوڑ میں شرکت کر کے اپنی بساطی کی حد تک حصہ رسدی وصول کرنے کے سوا کچھ نہیں رہا۔ استھان سے لوگوں کو چھکا را دلانے کا جماعت کے پاس کوئی لائچ عمل ہی نہیں۔ بعض قومی اور عقیدے کے روایتی مسائل کے علاوہ لوگوں کی حقیقت پر بیانیوں میں کوئی کردار ادا کیے بغیر آپ سیاسی میدان میں کس طرح پیش رفت کر سکتے ہیں۔ ہم نے تو وہ بد قسمت مناظر بھی دیکھے ہیں کہ لوگ آٹے اور چینی کے لیے، روزہ رکھ کر قطاروں میں کھڑے جانیں دے رہے تھے اور جماعت کے ذمہ داران پورے ملک میں بڑے بڑے ہوٹلوں اور شادی ہالوں میں افطار پارٹیاں منعقد کر رہے تھے۔ شاید ایسی ہی صورت کے بیان کے لیے جناب خرم مراد نے یہ لکھا ہے کہ ہماری دنیا لوگوں سے الگ ہے۔ ہم اپنی دنیا میں مست ہیں اور لوگ اپنی بے بسیوں کا ٹھکار ہیں۔

جماعت نے لوگوں کو درپیش مسائل میں کبھی کوئی ترجیحات مرتب کی ہیں اور نہ ہی ان پر عملی جدوجہد کا سنجیدہ پروگرام بنایا ہے۔ جب بھی یہ بات کہی جائے تو جماعت کے لوگ یہی کہتے ہیں کہ اس طرح کی ترجیحات تو برس اقتدار آنے والی جماعتوں نے بھی مرتب نہیں کیں۔ مگر جماعتی حلے یہ نہیں سوچتے کہ غالب جماعتوں کی کامیابی کے ذرائع جماعت سے بہت مختلف ہیں۔ جماعت کو یہ ذرائع تو حاصل ہی نہیں ہو سکتے۔ اس سلسلے میں ڈاکٹر نذیر احمد شہید کی مثال ایک استثناء ہے۔ انہوں نے مقامی سطح پر سول انتظامیہ پر زبردست گرفت قائم کر کے مظلوم عوام کو جو حوصلہ اور تحفظ دیا، وہ اپنے برگ وباردے کر رہا۔ ۱۹۷۰ء کے انتخابی معرکے میں، پیپلز پارٹی پنجاب اور سندھ میں سیلاب کی طرح پھیل گئی۔ ضلع ڈیرہ غازی خان میں ڈاکٹر نذیر ایک کمال تھا کہ پیپلز پارٹی پورے ضلع میں ناکام رہی۔ وہ قومی یا صوبائی اسمبلی کی کوئی نشست بھی حاصل نہ کر سکی۔ قومی اسمبلی کا رکن بننے کے بعد، ڈاکٹر نذیر شہید نے اپنے انداز جدوجہد کو پورے ملک میں

پھیلانے کے لیے عوام کی سطح پر آ کر کام شروع گیا تو جماعت کی قیادت پر بیشان ہو گئی۔ ڈاکٹر نذریاحمد کو جماعت نے پابند کرنا چاہا مگر ایسا عمل ممکن نہ تھا۔ ”وہ جماعت کو ایک ایسی راہ پر لے کر چل پڑے جس پر جماعت چلنا نہیں چاہتی تھی۔ اللہ تعالیٰ نے ان کو جلد سنجال لیا وگرنه جماعت کسی بڑی آزمائش میں بتلا ہو جاتی۔“ (ایمیر جماعت اسلامی ملتان شیخ عبدالملک کی گفتگو کے الفاظ ہیں)۔ ڈاکٹر نذری شہید کردیے گئے۔ کتاب زیرِ تحریر میں مولانا صاحب مظہرنے اس پہلوکی جانب کوئی توجہ نہیں دی۔ جماعت کی انتخابی شکست کے جائزے میں ڈاکٹر نذری کی جدوجہد کا ذکر نہ آئے عجیب و غریب بات ہے۔ جماعت تو شکست کے اسباب معلوم کرنا چاہتی ہے اور نہ ان کو دور کرنے کی ضرورت محسوس کرتی ہے۔ حیرت یہ ہے کہ جناب صاحب مظہر کی موجودہ کتاب بھی ڈاکٹر صاحب کے ذکر سے خالی ہے۔ دراصل جناب ندوی انتخابی نتائج سے مایوس ہو کر دیگر ذرا لئے کی جانب مائل ہو گئے تھے۔ اس بارے میں انہوں نے مولانا مودودی کے بعض تائیدی حوالے دیے۔ ۱۹۷۰ء کے انتخابات کے بعد جب لوگوں نے لکھ کر مرکز میں انبار لگادیے تو جماعت نے ان تحریروں کے جائزے کے لیے ایک کمیٹی بنائی۔ کمیٹی نے فروری ۱۹۷۲ء کو پورٹ دی جس پر ایک قرارداد مرتب کر کے مرکزی مجلس شوریٰ میں پیش ہوئی۔ جناب ندوی کی روایت کے مطابق شوریٰ میں قرارداد مولانا مودودی نے خود پیش کی۔ اس موقع پر مولانا مودودی علیہ الرحمہ نے جو تقریر کی، اس کی روایت جناب ندوی کے الفاظ میں اس طرح ہے، مگر یہ واضح رہے کہ جماعت نے جماعتی حلقة مولانا مودودی کے انتخاب کے علاوہ کسی دیگر طریقہ کارکی جانب مائل ہونے سے انکار کرتے ہیں۔ اس بارے میں جناب ندوی کے حوالوں کی نیازد پر کوئی نتیجہ اخذ کرنا تو اتنا آسان نہیں مگر ان کے حوالے بہر حال اہمیت رکھتے ہیں۔ انہوں نے ایک مولانا مودودی کے مرکزی مجلس شوریٰ سے خطاب سورج ۲۸ نومبر ۱۹۷۵ء کا حوالہ دیا ہے۔ صریح خامد کے صفحہ نمبر ۱۶۹ پر ایک خط پر ان الفاظ میں درج ہے:

”تبای کا اصل سبب باغ رائے دہی ہے۔ میں خود باغ رائے دہی کے لیے دلائل دیتا رہا ہوں، لیکن تحریبے سے معلوم ہوا کہ یہ سب غلط ہے۔ یہ ملت کی قسمت کو جاہلوں کے حوالے کرنا ہے۔ رائے دہی کے لیے تعلیم وغیرہ کی کوئی کم سے کم شرط عائد کی جاسکتی ہے۔ قوم کے دو طبقے ہیں: ایک تعلیم یافتہ طبقہ اور مبینہ طبقہ دراصل کرم فرم طبقہ ہے، مبینہ ملک کو چلاتا ہے۔ تعلیم یافتہ طبقہ و حضور میں منقسم ہے: ایک دنیا دار اور ایک دین دار۔ ان میں سے دین دار طبقے کی اکثریت اگرچہ ہمارے ساتھ نہیں، لیکن سعیدہ لوگ ہمارے ساتھ ہیں۔ دنیا دار طبقے کی بڑی اکثریت ہمارے ساتھ ہے اور یہ طبقے آہستہ آہستہ ہمارے بارے میں کیسو ہوتا جا رہا ہے۔ عوام الناس کی اکثریت کے باوجود ملک کی زمام کار اسی طبقے کے ہاتھ میں ہوتی ہے۔ ان کے مقابلے میں عوام الناس کا یہ حال ہے کہ وہ بہت جلد دھوکہ میں آ جاتے ہیں اور دھوکہ دینے والے لوگ بہت موجود ہیں، لہذا انتخابات کے ذریعے کامیابی کے امکانات بہت کم ہیں، کیونکہ اولاً بھٹو صاحب آمریت کے لیے ہر دو استعمال کر رہے ہیں۔ انہیں معلوم ہے کہ عام لوگ ان سے نفرت کرتے ہیں، اس لیے وہ ایسے انتظامات کر رہے ہیں کہ اگر صد فیصد رائے بھی ان کے خلاف ہو تو بھی نتیجہ صد فیصد ان کے حق میں نکل۔ (ماہی ۱۹۷۷ء کے انتخابات میں مولانا مودودی کی یہ پیشین گوئی حق تاثیت ہوئی)۔ عوام صرف اپوزیشن کے لیے اسمبلی میں ارکان بھیجنے کی ضرورت نہیں سمجھتے، وہ صرف اس کو ووٹ دینے کی بہت کریں گے جس کے متعلق ان کو یقین ہو کہ وہ بھٹکو Replace کر سکتا ہے، لیکن بھٹو صاحب عوام کو یقین دلادیں گے کہ تم مجھ کو ہٹانہیں سکتے۔ اس

حالت میں عوام صرف طاقتوں کے ساتھ ہوتے ہیں۔ کام کرنے کا صحیح طریقہ صرف یہ ہے کہ ہم ذہین طبقے کے اندر اپنا کام تیزی سے کرتے چلے جائیں تا آنکہ آمر پلپلا ہو جائے اور کفر ماطبی میں سے کوئی نہر اس کی جگہ لے سکے۔ اس وقت ذہین طبقے میں ہماری دعوت پوری طرح گھر کر چکی ہو گی۔

جناب ندوی کے مطابق قرارداد میں دیگر کئی امور کے علاوہ یہ کہا گیا کہ:

”جماعتِ اسلامی سیاسی مہماں میں شرکت نہ کرے اور ہر مسئلہ پر صرف قراردادوں کی صورت میں اپنی رائے ظاہر کرے۔“

”حکومت سے براہ راست تصادم سے بچنے ہوئے دعویٰ اور تنفسی کاموں پر توجہ دے۔“ (صریر خامہ صفحہ نمبر ۲۷)

قرارداد پلاک کی بحث کے منظور ہوئی، لیکن اس کا جو حشر ہوا، اس کا ذکر کرتے ہوئے جناب ندوی لکھتے ہیں:

”شوریٰ میں بحث نہ ہونے کی وجہ سے ارکان شوریٰ پر نی پالیسی اور قرارداد کے مضامات واضح نہ ہو سکے۔ بالخصوص محترم میاں طفیل محمد پر جو قائم مقام امیر کی حیثیت سے اس وقت تک کام کر رہے تھے اور کسی وجہ سے مجلس عاملہ کی بخشش میں شریک نہ تھے، انہوں نے نہ پالیسی کو سمجھا اس قرارداد کو حتیٰ کہ دوسرے ہی دن کے اجلاس میں انہوں نے شوریٰ کے سامنے یہ تجویز کی کہ ملک کا نیا دستور بن رہا ہے، اس لیے شوریٰ وہ کم از کم نکات طے کر دے جن کو ہم دستور میں شامل کرنا ضروری سمجھتے ہیں تاکہ جماعت ان نکات کے لیے ہم شروع کر دے۔ چنانچہ مولانا مودودی اپنا سپکٹر کر بیٹھ گئے اور فرمایا کہ ہم نے کل یہی تو طے کیا ہے کہ کسی قسم کی مہم نہ چلا میں گے۔ دستور ساز اسمبلی میں اسٹیرنگ کمیٹی کے ذریعہ جو اسلامی دفاتر شامل کی جائیں ہوں، ان کو شامل کرنے کی کوشش کی جائے، سروسط کسی عوامی مہم کی ضرورت نہیں۔ لیکن جماعتِ اسلامی پر قابو یافتہ افراد کو یہ قرارداد ایک آگھنہ بھائی، چنانچہ انہوں نے اولاد اس قرارداد کو تین ماہ تک چھپنے ہی نہ دیا اور اس عرصے میں بتاریخ حکومت سے مجاز آئی شروع کر دی۔“ (صریر خامہ صفحہ ۲۷)

بہر صورت جناب ندوی صاحب کی صریر خامہ میں شامل تحریروں سے معلوم ہوتا ہے کہ اسی قرارداد پر عمل درآمد کا مسئلہ ان کو جماعت سے باہر لے گیا۔ قرارداد کا ناشاہ، سیاسی جدوجہد کو low profile کی سطح پر لے جانا تھا مگر جماعت کی قیادت اس کے لیے تیار نہ تھی۔ وہ مولانا مودودی اور شوریٰ کو بابی پاس کرنے پر شوریٰ یا غیر شوریٰ طور پر تسلی ہوئی تھی۔ جناب وصی مظہر اس صورت حال میں احتجاج کرتے رہے۔ انہوں نے مورخہ ۱۹۷۲ء، ۹ جون ۱۹۷۲ء کو میاں طفیل محمد صاحب کے نام خطوط لکھے۔ ان خطوط کے بعض حصے صریر خامہ میں شامل ہیں۔ ۹ جون ۱۹۷۲ء کے خط میں مولانا مودودی کی شوریٰ سے خطاب کے کچھ مزید جملہ درج کیے ہیں:

”موجودہ حالات میں پیلپز پارٹی کی حکومت کے خلاف تحریک چلانے میں پیش پیش رہنے کا متوجہ وہی ہو گا جو ایوب خان کے خلاف جدوجہد میں پیش پیش رہنے کا انکل چکا ہے یعنی دکھنیں بنی فاختیہ اور کوئے اٹھے کھائیں۔ مذکورہ بالا حالت میں صحیح طریقہ وہی تھا جو مرکزی مجلس شوریٰ میں بیان کیا تھا کہ سیاسی حریف کی حیثیت کو حتیٰ الموضع ہلکا کیا جائے اور داعیانہ رنگ اختیار کر کے ملک کے باش طبقات، طلباء، اساتذہ، وکلاء، مزدور، کسان، کارخانے دار، زمیندار وغیرہ میں منظم دعویٰ کام کے ذریعہ یا کسی دوسرے مناسب حال ویلے سے اسلامی نظام برپا کیا جائے۔“

جناب وصی مظہر صاحب کے احتجاج کو کسی نے نوٹ نہ کیا یہاں تک کہ خطوط کے جواب تک نہ دیے گئے۔ انہوں نے

ارکان کے اجتماع میں بات کرنا چاہی تو کن شوری ہونے کی وجہ سے اجازت نہ دی گئی۔ انہوں نے شوری سے استغفار دیا تو اسے قبول نہ کیا اور شوری میں موقع ملا تو کہا گیا کہ اجتماع ارکان میں یہی طے ہوا ہے۔ اس سب کچھ کے باوجود عملی طور پر پنالہ وہیں رہا۔ میاں (ٹفیل) صاحب سے ملاقات کی درخواست کی گئی مگر اس کا کوئی موقع نہ دیا گیا۔ اس کے بعد، جناب ندوی جماعت کے اندر رہنے کی کوئی صورت نہ کیکھتے ہوئے باہر کا راستہ اختیار کرنے پر مجبور ہوئے۔

بہرحال انتخابی شکست کے اسباب کے بارے میں یہ امر اپنی جگہ قطعی ہے کہ جماعت عوامی سٹھ تک کبھی پہنچی ہی نہیں۔ قومی سٹھ پر جماعت کچھ نہ کچھ اٹھانے میں کامیاب ہوئی، مگر مقامی سٹھ پر تو میدان ہمیشہ کی طرح خالی رہا۔ حالانکہ تبدیلی کا موثر عمل تو مقامی سٹھ ہی سے شروع ہوتا ہے۔ دراصل جماعت ایشور پر سیاست کا کوئی لائچے عمل مرتب ہی نہیں کر سکی۔ جماعت دوسروں کی ترجیحات کا پیچھا کرتی رہی ہے۔ اس بارے میں جس سیاسی اور اجتماعی بصیرت کی ضرورت ہے، جماعت کی قیادت میں اس کا ہمیشہ مکمل فقدان رہا ہے۔ جماعت کی پوری سیاسی جدوجہد کا بغور جائزہ لیا جائے تو واقعات سے کہی ثابت ہوتا ہے۔ آمریت کے خاتمے اور جمہوریت کی بجائی کے مقاصد کے لیے اتحادی سیاست میں شرکت جماعتی شخص کی تباہی کا باعث ہوا۔ ان اعلیٰ مقاصد کے لیے اتحاد کیے بغیر بھی دیگر سیاسی جماعتوں سے تعاون کی راہیں تلاش کرنا ممکن تھا، مگر ہمارے لیے یہی بہت غنیمت تھا کہ جماعت کی قیادت کو دیگر جماعتیں ساتھ شریک کر لیں۔ یہ دراصل جماعت کی مضبوط تنظیم کا کم از کم معاوضہ تھا۔ اس کے لیے نفع و لفڑان کی بیلینیں شیٹ تیار کرنے کی ضرورت ہے۔ اس پہلو کو نظر انداز بھی کر دیا جائے تو اس کی وجہات موجود ہیں، مگر انتخابی اتحاد کی راہ پر چنان سیاسی خودکشی سے کسی طرح کمنہیں۔

اس طویل بحث کا خلاصہ یہ ہوا کہ ”صریر خامہ“ میں جس قدر تحریریں جماعت پر لفڑ سے متعلق شامل کی گئی ہیں، وہ قابل توجہ ہیں۔ جناب سید وصی مظہر ندوی نے ان میں جو متنازع مرتب کیے ہیں، ان سے اتفاق و اختلاف کی گنجائش ہے، لیکن ان کی پیش کردہ معلومات ان کے اپنے مشاہدات اور تجربات ہیں۔ یہ کافی مواد کی حامل ہیں۔ اس کی بنیاد پر تحقیق کرنے والوں کو کافی مدل سکتی ہے۔ اس پر ۱۹۷۶ء تک کے حالات کے حوالے موجود ہیں۔ اس طرح کی ان کی دیگر تحریریوں کو اگر شائع کر دیا جائے تو امید بند ہتی ہے کہ یہ بڑی مفید ہوں گی۔ جماعت میں اور پر کی سٹھ کا کوئی دوسرا شخص ایسا نہیں جس نے کھل کر اور برآہ راست انداز میں کلام کیا ہو۔ بہر صورت اس کتاب کو مواد اور موضوع کے لحاظ سے اہمیت دی جانی چاہیے۔